

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitārkkikakesarī
vedāntācāryavaryo me sannidhattāṃ sadā hṛdi ॥

villūr naḍādūr śrī śrīnidhisvāmi praṇīta
॥ śrīcilukūrustutiḥ ॥

This document has been prepared by*

Sunder Kidambi

with the blessings of

śrī raṅgarāmānujamahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrīcilukūrustutiḥ ॥

kavitājitakalolikanyakākāntavakṣase |
karuṇādiguṇādhyāya kamalānidhaye namaḥ ॥

śilāyāmekasyāṃ jalanidhibhuvā kaśyapabhuvā
vilāsaṃ santanvan vinataśivasampūjitapadaḥ |
jalādhāraprānte sakalajanasarveṣṭaphaladaḥ
kalāvasmin daivaṃ jayati cilukūrveṅkaṭapatiḥ ॥ 1 ॥

kaviḥ purāṇaḥ punaratra sa tvam
valmīkajāto hradamadyavartī |
dvaipāyano veṅkatanātha taṃ tvāṃ
stotuṃ pravṛtto'smi kavirvilajjaḥ ॥ 2 ॥

śrīman! cilukkūrpurakṣptavāsa!
śrīvāsa! bhūyāttava suprabhātam |
bhaktaikavaśya! praṇatārtihārin!
prabho! dayāsāgara! lokanātha! ॥ 3 ॥

kṣato'pi bhaktairayi! mānivāsa!
tānakṣataṃ rakṣitumāttalīla! |
śrībhūsamāliṅgitaveṅkateśa!
śrīman! prabho! nastava suprabhātam ॥ 4 ॥

abhyāgatā vedavidāṃ variṣṭhāḥ
ādāya bhaktyā kusumottamāni |
phalāni bhavyākṣatapātrahastāḥ
svāmin! cilukkūrsthita! suprabhātam ॥ 5 ॥

kṣīrābdhimadhye bhagavan! yathā tvam
tathaiiva madhye hradayoridānīm |
vasannihaivaṃ vivṛṇoṣi līlāṃ
tavāstu sarvottama! suprabhātam ॥ 6 ॥

samalaṃ janamāgataṃ punaḥ
vimalaṃ kartumivāñjasā bhavān |

kamalāvṛtamāsthitaḥ padaṃ
kamalāvāsa! vibhāti kiṃ prabho! || 7 ||

vipulavilocana! viśvapate!
viṣamavilocanavijñanuta! |
vijayavirodhivināśaka! bhoḥ
vijayavidhāṃ mama dehi vibho! || 8 ||

kṣīrāmbhonidhimadhyavāsarasika svāmin! parityajya taṃ
deśe kevalavāriṇā parivṛte vāsaṃ vidhatse kutaḥ |
pīḍā kinnu pipīlikābhirabhavad mārjālabādhāthavā
kiṃ vā talpaviṣābhivṛddhirathavā'jīrṇaṃ payomiśritam || 9 ||

dayāsamāliṅgitamāgataṃ tvāṃ
kṣamāntarālīnamihāgatānām |
dayasva! nāthāyi! vibho! kṣamasva
svāmīnnitīdaṃ punaruktameva || 10 ||

asmatpoṣaṇasaktacitta! bhagavan!
śailāgratassarvataḥ
saṃvikṣyātra mahāntamunnatagaṇaṃ
bhaktaṃ sapadyāgataḥ |
valmīkāntaraho! vilīnasutanuḥ
santāditaśśoṇitaṃ
svāṅgāccāpi vamannabhūstava na vai
vaktuṃ pitṛtvaṃ kṣamāḥ || 11 ||

ambhasyapāre nirataṃ bhavantaṃ
śṛṇvanti sarve śrutimaulivākyāt |
ambhasyapāre nirataṃ bhavantaṃ
sarve'pi paśyanti kilātra lokāḥ || 12 ||

ekaśilāyāṃ lakṣmyā bhūmyā yuktaṃ bhavantamānamya |
ekaśilāyāṃ rājyaṃ kiṃ te'kurvannu rājānaḥ || 13 ||

bālājīti mato hi māturacale vālādṛtāgneḥ kapeḥ
bālāmambunidhervahannurasi tāṃ kālāmbudābhākṛtiḥ |
kālāgāranirodhanāya bhajatāṃ līlā anekā ayan
kūlānte saraso'tra bhāti bhagavān jālānyaghānāṃ haran || 14 ||

*cilukūrśrīpurāvāsaśrīnivāsasya saṃstutiḥ |
kṛtā śrīnidhinā seyaṃ dhṛtā dātum śriyaṃ kṣamā || 15 ||*

|| iti śrīcilukūrustutiḥ samāptā ||